

تعلقات عامہ دفتر جامعہ ملیہ اسلامیہ، نئی دہلی

November 5 2021

پریس ریلیز

جامعہ ملیہ اسلامیہ کے سولہ (۱۶) محققین اسٹین فورڈ یونیورسٹی کی دو فی صد سر کردہ سائنس دانوں کی عالمی فہرست میں شامل

جامعہ ملیہ اسلامیہ کے لیے یہ امر باعث افتخار ہے کہ امریکہ کی اسٹین فورڈ یونیورسٹی نے دو فی صد سر کردہ سائنس دانوں کی عالمی فہرست میں اس کے سولہ (۱۶) محققین کو شامل کیا ہے۔ جان لونیڈس ممتاز پروفیسر اسٹین فورڈ یونیورسٹی، امریکہ کی سربراہی والی ماہرین کی ٹیم نے یہ فہرست مرتب کی تھی اور اسے ایلسیویری وی نے شائع کیا تھا۔ کچھ ہی دنوں پہلے عالمی شہرت یافتہ یونیورسٹی نے یہ فہرست جاری کی تھی۔

پروفیسر نجمہ اختر، شیخ الجامعہ جامعہ ملیہ اسلامیہ نے کہا کہ جامعہ ملیہ اسلامیہ میں جو اعلیٰ اور معیاری تحقیق ہو رہی ہے یہ اس کا اعتراف ہے۔ یہ اعتراف جامعہ کو دنیا میں افضلیت کے نقشے میں اہم مقام دلاتا ہے ساتھ ہی یہ ادارے کے لیے بھی بڑے اعزاز کی بات ہے۔

اس فہرست میں ہندوستان کے تین ہزار تین سو باون (۳۳۵۲) محققین کو شامل کیا گیا ہے جس سے عالمی تحقیقی پلیٹ فارم پر ہندوستان کی بیش قیمت اثر کا اندازہ ہوتا ہے۔ قابل ذکر ہے کہ اسٹین فورڈ یونیورسٹی نے دو علاحدہ فہرستیں جاری کی تھیں۔ پہلی فہرست پورے کیریئر کو محیط اعداد و شمار پر مبنی ہے جس میں جامعہ ملیہ اسلامیہ کے آٹھ (۸) پروفیسر صاحبان کو جگہ ملی ہے۔ دوسری فہرست سال دو ہزار بیس (۲۰۲۰ء) کی ہے جس میں جامعہ ملیہ اسلامیہ کے سولہ (۱۶) سائنس دان شامل کیے گئے ہیں۔

جامعہ ملیہ اسلامیہ سے پروفیسر عمران علی، پروفیسر عتیق الرحمان، پروفیسر انجان۔ اے۔ سین، پروفیسر حسیب احسن، پروفیسر سشانت جی گھوش، پروفیسر ایس۔ احمد، پروفیسر توقیر احمد اور ڈاکٹر محمد امتیاز کو دونوں اہم فہرستوں میں شامل ہیں جب کہ سال دو ہزار بیس (۲۰۲۰) کی دنیا کے دو فی صد سر کردہ سائنس دانوں میں جامعہ ملیہ اسلامیہ سے پروفیسر عابد حلیم، پروفیسر رفیق احمد، پروفیسر تبریز عالم خان، پروفیسر محمد جاوید، پروفیسر ارشد نور صدیقی، پروفیسر مشیر احمد، پروفیسر فیضان احمد اور پروفیسر طارق الاسلام کو شامل کیا گیا ہے۔

ایک لاکھ سے زیادہ سرکردہ سائنس دانوں سے متعلق دستیاب معلومات مختلف تحقیقی مقالات میں الگ الگ تصنیفی پوزیشن اور مشترکہ اشارات کے ساتھ ساتھ حوالہ جات، ایچ۔انڈیکس، اور حوالہ جات کی معیاری معلومات فراہم کرتی ہے۔

اس فہرست میں دنیا بھر کے سائنس دانوں کو سائنس کے بائیس شعبوں میں تقسیم کیا گیا ہے اور اس کے بعد ایک سو چھتر ذیلی شعبوں میں بانٹا گیا ہے۔ پورے کیریئر کو محیط اعداد و شمار میں دو ہزار بیس (۲۰۲۰) کے آخر تک کی معلومات شامل کی گئی ہیں۔ اس فہرست میں شمولیت سی۔اسکور یا دونی صد کے ریٹنگ یا اس سے اوپر کے ذریعے ایک لاکھ سرکردہ سائنس دانوں پر مبنی ہوتی ہے۔

تعلقات عامہ دفتر

جامعہ ملیہ اسلامیہ، نئی دہلی